


13 ಯಾರು ಏನನ್ನು ಹೇಳಿದರೂ, ಯಾವ ಕೋಪತಾಪಗಳೂ ಇಲ್ಲದೆ, ಭರತ ದಕ್ಷತೆಯಿಂದ ಅವೆಲ್ಲವನ್ನೂ ಮಾಡಿ ಮುಗಿಸುತ್ತಿದ್ದನು. ಒಂದು ದಿನ ಕೆಲಸವನ್ನು ಮುಗಿಸಿ, ಮರದ ಕೆಳಗೆ ಮಲಗಿಕೊಂಡಿದ್ದನು. ಅದೇ ದಾರಿಯಲ್ಲಿ, ಕಪಿಲ ಮುನಿಯಿಂದ ಉಪದೇಶ ಪಡೆಯಲು ರಹೂಗಣನು ಪಲ್ಲಕ್ಕಿಯಲ್ಲಿ ಅದೇ ದಾರಿಯಲ್ಲಿ ಬರುತ್ತಿದ್ದನು.



ಆಳುಗಳೇ! ಅದೊ ಅಲ್ಲೊಬ್ಬ ದೃಢಕಾಯನಾದ ವ್ಯಕ್ತಿ ಮಲಗಿದ್ದಾನೆ. ಅವನನ್ನು ಎಬ್ಬಿಸಿರಿ. ನಿಮ್ಮ ಸಹಾಯಕ್ಕೆ ತೆಗೆದುಕೊಳ್ಳಿರಿ.

14 ಯಾವ ವಿರೋಧವನ್ನೂ ಮಾಡದೆ, ಭರತ ಪಲ್ಲಕ್ಕಿಯನ್ನು ಹೊತ್ತುಕೊಂಡು ನಡೆದ. ನೆಲದ ಮೇಲಿದ್ದ ಯಾವುದೇ ಹುಳು ಅಥವಾ ಜಂತುವಿಗೆ ತೊಂದರೆಯಾಗದಂತೆ, ಅವನು ಹುಷಾರಾಗಿ ಹೆಜ್ಜೆ ಹಾಕುತ್ತಿದ್ದ. ಇದರಿಂದ ಪಲ್ಲಕ್ಕಿ ಆ ಕಡೆ ಈ ಕಡೆ, ಮೇಲೆ ಕೆಳಗೆ ವಾಲುತ್ತಿತ್ತು, ನೇರವಾಗಿ ಸಾಗುತ್ತಿರಲಿಲ್ಲ.



ಏ ಧಡಿಯ! ನಿಧಾನವಾಗಿ ನಡೆಯಬೇಡ! ನಿನ್ನಿಂದ ನಮ್ಮ ವೇಗ ಕಡಮೆಯಾಗುತ್ತಿದೆ.

ಪಲ್ಲಕ್ಕಿ ಅದೇಕೆ ಅಲ್ಲಾಡುತ್ತಿದೆ?

ಮಹಾಪ್ರಭೂ, ಆ ಹೊಸಬನಿದ್ದಾನಲ್ಲ, ಅವನಿಗೆ ಸರಿಯಾಗಿ ಪಲ್ಲಕ್ಕಿ ಹೊರಲು ಸಾಧ್ಯವಾಗುತ್ತಿಲ್ಲ.

15 ರಾಜ ಇದಕ್ಕಾಗಿ ಭರತನನ್ನು ಸಿಕ್ಕಾಪಟ್ಟೆ ನಿಂದಿಸಿದ. ಆದರೆ ಭರತ ಒಂದು ಮಾತನ್ನೂ ಆಡದೆ, ಅದೇ ರೀತಿ ಪಲ್ಲಕ್ಕಿಯನ್ನು ಹೊತ್ತುಕೊಂಡು ಹೋಗುತ್ತಿದ್ದ.

16 ತನ್ನ ಜೀವನದುದ್ದಕ್ಕೂ ಯಾರ ಬಳಿಯೂ ಒಂದು ಮಾತನ್ನೂ ಆಡಿರದ ಭರತ, ಈಗ ಆ ರಾಜನಿಗೆ ಹೀಗೆ ಹೇಳುತ್ತಾನೆ:

ಎಲವೋ ಮೂರ್ಖ, ನನ್ನ ಆದೇಶವನ್ನು ಪಾಲಿಸದೆ ಒಂದು ಜಡಪದಾರ್ಥದಂತೆ ನಡೆಯುತ್ತಲೇ ಇದ್ದೀಯಲ್ಲ. ನಿನಗೆ ಕಠಿಣವಾದ ಶಿಕ್ಷೆ ಕೊಟ್ಟರೆ ಮಾತ್ರ ದಾರಿಗೆ ಬರುತ್ತೀಯೆ



ರಾಜನೇ, ನಾನು ದೇಹವಲ್ಲ. ದೇಹ ಮತ್ತು ಮನಸ್ಸುಗಳಲ್ಲಿ ಉಂಟಾಗುವ ಪರಿವರ್ತನೆಗಳು ನನ್ನನ್ನು ಯಾವ ರೀತಿಯಲ್ಲಿಯೂ ತಟ್ಟುವುದಿಲ್ಲ. ಆದ್ದರಿಂದ ನೀನು ಕೊಡುವ ಯಾವ ಶಿಕ್ಷೆಯೂ ನನಗೆ ಏನನ್ನೂ ಮಾಡಲಾರದು.



17 ಭರತ ಈ ರೀತಿ ಆಧ್ಯಾತ್ಮಿಕ ಉಪದೇಶವನ್ನು ನೀಡುತ್ತಲೇ ಹೋದನು. ಅವನು ಕೊಟ್ಟ ಪ್ರವಚನವನ್ನು ಕೇಳಿ, ರಾಜನು ಹೀಗೆ ಹೇಳಿದನು:

ನಿನ್ನ ಒಂದೊಂದು ಮಾತು ಕೂಡ ಗಂಭೀರ ಅರ್ಥದಿಂದ ಕೂಡಿದೆ. ನೀನೊಬ್ಬ ದೊಡ್ಡ ಋಷಿಯೆಂದು ತಿಳಿಯದೆ, ನಿನ್ನ ಕುರಿತು ನಾನು ತಪ್ಪು ಎಸಗಿದ್ದೇನೆ. ದಯವಿಟ್ಟು ನನ್ನ ಅಜ್ಞಾನವನ್ನು ಕ್ಷಮಿಸು. ಆಧ್ಯಾತ್ಮಿಕ ಮಾರ್ಗದಲ್ಲಿ ನನಗೆ ಮಾರ್ಗದರ್ಶನ ಮಾಡು.

ರಾಜ, ಭಕ್ತಿಯ ಮೂಲಕ ಪರಮಾನಂದವನ್ನು ಹೊಂದಲು ಪ್ರಯತ್ನಪಡು. ಇದರಿಂದ ನಿನಗೆ ಮುಕ್ತಿ ಲಭಿಸುತ್ತದೆ.



ಭರತನು ರಾಜ ರಹೂಗಣನಿಗೆ ನೀಡಿದ ಉಪದೇಶವನ್ನು ಭಾಗವತದಲ್ಲಿ ಕಾಣಬಹುದು.